

सं. ए-32011/04/2015-प्रशा.॥

भारत सरकार
कारपोरेट कार्य मंत्रालय
(प्रशा. ॥ अनुभाग)

कमरा संख्या 518, 'ए' विंग,
शास्त्री भवन, नई दिल्ली
दिनांक: 30मई, 2016

कार्यालय ज्ञापन

विषय: कारपोरेट कार्य मंत्रालय के फील्ड कार्यालयों में हिंदी अधिकारी के दो पद पदोन्नति/प्रतिनियुक्ति पर स्थानांतरण आधार पर भरना।

कारपोरेट कार्य मंत्रालय के फील्ड कार्यालयों में वेतन बैंड 2, 9300-34,800 रुपए, ग्रेड वेतन-5400 रुपए में हिंदी अधिकारी, सामान्य केंद्रीय सेवा, समूह ख (राजपत्रित) के दो पदों को पदोन्नति/प्रतिनियुक्ति पर अंतरण से भरने के लिए उपयुक्त केंद्रीय/राज्य सरकार के अधिकारियों की सेवाएँ अपेक्षित हैं।

2. उपर्युक्त पद पर नियुक्ति के लिए पात्रता निबंधन नीचे दिए गए हैं:

केंद्र/राज्य सरकार के अधिकारी:

(क)

(i) जो नियमित आधार पर समकक्ष पदों पर हों; या

(ii) जिन्होंने वेतन बैंड-2, 9300-34,800 रुपए, ग्रेड वेतन-4600 रुपए/या समकक्ष पदों पर 3 वर्ष तक नियमित सेवा की हो; और

(ख) जो निम्नलिखित शैक्षिक अर्हताएँ और अनुभव रखते हों;

अनिवार्य:

(i) किसी मान्यता प्राप्त विश्वविद्यालय से हिंदी में मास्टर उपाधि या समकक्ष जिसमें स्नातक स्तर पर अंग्रेजी एक विषय रहा हो।

अथवा

किसी मान्यता प्राप्त विश्वविद्यालय से अंग्रेजी में मास्टर उपाधि या समकक्ष जिसमें स्नातक स्तर पर हिंदी एक विषय रहा हो।

अथवा

किसी मान्यता प्राप्त विश्वविद्यालय से किसी भी विषय में मास्टर उपाधि या समकक्ष जिसमें स्नातक स्तर पर हिंदी और अंग्रेजी विषय रहे हों।

अथवा

किसी मान्यता प्राप्त विश्वविद्यालय से किसी भी विषय में हिंदी माध्यम से मास्टर उपाधि या समकक्ष और स्नातक स्तर पर अंग्रेजी एक विषय रहा हो।

अथवा

किसी मान्यता प्राप्त विश्वविद्यालय से किसी भी विषय में अंग्रेजी माध्यम से मास्टर उपाधि या समकक्ष और स्नातक स्तर पर हिंदी एक विषय रहा हो।

(ii) हिंदी में पारिभाषिक कार्य या अंग्रेजी से हिंदी और विलोमतः अनुवाद कार्य विशेषकर तकनीकी या वैज्ञानिक साहित्य के अनुवाद कार्य में 5 वर्ष का अनुभव

अथवा

हिंदी में अध्यापन, अनुसंधान, लेखन या पत्रकारिता में 5 वर्ष का अनुभव

वांछनीय:

(i) हायर सेकेंडरी/सीनियर सेकेंडरी स्तर पर संस्कृत और/अथवा एक आधुनिक भारतीय भाषा का ज्ञान

(ii) टिप्पण और आलेखन में हिंदी कक्षाओं या कार्यशालाओं के आयोजन का अनुभव

2. वेतन बैंड-2, 9300-34,800 रुपए, ग्रेड वेतन-4600 रुपए में 3 वर्ष की नियमित सेवा वाले विभागीय वरिष्ठ हिंदी अनुवादकों पर भी बाहर से आने वाले उम्मीदवारों के साथ-साथ विचार किया जाएगा। यदि इस पद के लिए उनका चयन किया जाता है तो इसे पदोन्नति द्वारा भरा गया माना जाएगा।

फीडर श्रेणी में विभागीय अधिकारी जो पदोन्नति की सीधी रेखा में हैं, प्रतिनियुक्ति पर नियुक्ति के लिए विचार करने हेतु पात्र नहीं होंगे। इसी प्रकार प्रतिनियुक्ति अधिकारी पदोन्नति द्वारा नियुक्ति पर विचार करने के पात्र नहीं होंगे। केंद्रीय सरकार/राज्य सरकार के उसी या किसी अन्य संगठन/विभाग में इस नियुक्ति से तत्काल पहले धारित किसी अन्य संवर्ग बाह्य पद में प्रतिनियुक्ति की अवधि सहित प्रतिनियुक्ति की कुल अवधि सामान्यतया 3 वर्ष से अधिक नहीं होगी।

प्रतिनियुक्ति पर स्थानांतरण द्वारा नियुक्ति की अधिकतम आयुसीमा आवेदन प्राप्ति की अंतिम तारीख को 56 वर्ष से अधिक नहीं होगी।

3. जो अधिकारी उपर्युक्त पद के लिए अपना नाम देते हैं उन्हें बाद में अपना नाम वापस लेने की अनुमति नहीं दी जाएगी।

4. आवेदन प्राप्ति की अंतिम/समापन तारीख इस विज्ञापन के प्रकाशन की तारीख से 2 महीने होगी।

5. पात्रता निर्धारित करने की तारीख एम्प्लायमेंट न्यूज/रोजगार समाचार में इस कार्यालय ज्ञापन के प्रकाशन की तारीख से 60वां दिन होगी।

6. चयनित अधिकारी का वेतन कार्मिक एवं प्रशिक्षण विभाग के दिनांक 05.01.1994 के कार्यालय ज्ञापन संख्या 2/29/91-स्थापना (वेतन-II) में निहित निर्देशों के अनुसार नियमित किया जाएगा।

7. अनुरोध है कि उपर्युक्त अधिकारियों, जो पात्र हों और जिन्हें चयन होने पर कार्यमुक्त किया जा सके, के नाम एम्प्लायमेंट न्यूज/रोजगार समाचार में इस कार्यालय ज्ञापन के प्रकाशन की तारीख से 60 दिन के अंदर प्रशासनिक प्राधिकारी के माध्यम से संलग्न प्रपत्र बायोडाटा में